

Jokonda

Category: Goşgular, Kitapcy
написано kitapcy | 21 января, 2025
Jokonda JOKONDA

Leonardo da Winçiniň meşhur eseriniň şanyňa.

Şaňňyrdap töre geç pereň gözeli,
Seýliňem mübärek, aýagyň düşsün!
Gelin gelyän ýaly tolgunýar millet,
Her kim ýüzne syljak ýüzüňi açsaň.

Samolýotdan düşürýärler gujaklap,
Gujakdan düşmänem ugraýar ýola.
(Bir söý bilen bagty çüwen dul gelin ~
Zemin ýüzün jümşülledip barýa-la!)

Muzeýiň törüne gonýar ak guş dek
Uzyn nobatlara berilýär buýruk.
«On sekund...
On sekund, ýatdan çykarmaň,
Pereňi dilbere hemmeler şärik».

Sekundlar başlaýar öz hasabyna:
Bir, iki, üç... Ynha, soňky san.
«Hakyňa kaýyl bol, ugra haw indi,
Beýdip durma, diňe sen däl, adam kän»
Az diýýäňmi?

Birinji sekund:
– Müdimilik täjini,
Öz aýaňda göterseň,
Beýikleriň bagynda
Birje pursat otursaň ~
Eýsem bu azmy?

Ikinji sekund:

– Asyllyga goşulyp,
Çyndan paýyňy alsaň,
Ähli ownuk zatlardan
Bir gez belende galsaň ~
Eýsem bu azmy?

Onunjy sekund:

– Beýnä myh dek urulsa,
Ol mizemez sadalyk.
Içi gat-gat pidullar
Bir dem dursa sabalyp ~
Eýsem bu azmy?..

Yzy görünenok giden hataryň,
Güwleýär, hyň berýär bilet kassasy.
Güýzüň sarymeňiz ýapragna meňzäp,
Otyr mele gelin az-kem gussaly.

On sekund...

On sekund ~ az görmäň ony,
Alyň, Asyllykdan paýyňyz alyň.
Beýikligiň huzurynda kiçelmäň,
Beýikligiň huzurynda beýgeliň!

Baýram JÜTDIÝEW. Goşgular